



**FIL-QORTI ĊIVILI
(SEZZJONI TAL-KUMMERĊ)**

**ONOR. IMĦALLEF
IAN SPITERI BAILEY LL.M. LL.D.**

Illum, il-Ġimgħa 7 ta' Frar, 2025

Kawża Nru. 2

Rik. Nru. 40/2021 ISB

**Oliver Mallia detentur tal-karta tal-
identita Maltija numru 414678M**

Vs

**Cinebiss Limited (C41776) u b'digriet tat-
13 ta' Ottubru, 2021 l-kumpanija Spira
Trading Ltd (C22113) ġiet awtorizzata
tintervjeni fil-kawża *in statu et terminis***

**Dan huwa provvedimento finali li permezz tiegħu (a) jiġi deċiż ir-rikors
tar-Riċevitur Uffiċjali tas-27 ta' Settembru 2024 sabiex ikun stabbilit
l-ammont ta' remunerazzjoni tiegħu u (b) sabiex l-affarijiet tal-
kumpanija Cinebiss Limited (C 41776) ikunu stralċjati għal kollox ai
termini tal-Artikolu 264 tal-KAP 386 tal-Liġijiet ta' Malta.**

Il-Qorti,

Rat il-provvediment li permezz tiegħu l-kumpanija **Cinebiss Limited (C 41776)** kienet dikjarata xjolta minn din il-Qorti fit-13 ta' Mejju 2022, u fejn kien ordnat l-istralċ tagħha.

Rat l-atti kollha tal-proċediment ta' stralċ, inklużi l-verbali tal-udjenzi kollha li saru, l-informazzjoni mgħoddija minn żmien għal żmien mir-riċevitur uffiċjali kif evidenzjat mill-verbali tas-seduti miżmuma u kif ukoll mir-rapporti preliminari minnu mhejjija u pprezentati;

Rat l-aħħar rapport minnu mhejji, kif anke korretta bin-nota tal-15 ta' Novembru 2024, kif ukoll il-verbal tal-udjenza tal-4 ta' Ottubru 2024, minn fejn jirriżulta illi l-attiv tal-kumpanija jammonta għas-somma ta' erbat elef, tmien mija u tnejn u disgħin Ewro u disgħa u tmenin ċenteżmu (€4,892.89);

Tiddikjara ruħha sodisfatta li l-istralċjarju osserva l-ħtigijiet kollha skont il-Kap 386 tal-Liġijiet ta' Malta.

Tqis illi r-Riċevitur Uffiċjali, bħala stralċjarju tal-kumpanija xjolta Cinebiss Limited (C 41776), ressaq rikors fis-27 ta' Settembru 2024, li permezz tiegħu talab, wara li ta rendikont tax-xogħol minnu mwettaq, sabiex jiġi ffissat ammont li għandu jithallas lill-istralċjarju bħala spejjeż u remunerazzjoni dovuti lilu u fejn talab li tali spejjeż u remunerazzjoni jiġu mħallsa mill-kumpanija Cinebiss Limited (C 41776);

Tqis illi huwa kompitu ta' din il-Qorti li tistabilixxi r-rimunerazzjoni ta' stralċjarju;

Tqis li sar minn kollox min-naħa tal-istralċjarju sabiex jaqdi tajjeb il-funzjonijiet u l-inkarigu tiegħu skont il-liġi.

Tqis illi ma hemm xejn aktar raġjonevolment x'isir u b'hekk jista' jingħata l-provvediment finali.

Tqis li l-affarijiet tal-kumpanija huma stralċjati.

GĦALDAQSTANT, il-Qorti, għar-raġunijiet hawn fuq premessi u billi kienu mħarsa l-ħtigijiet kollha tal-liġi, qed tgħaddi biex:

1. **Tistabilixxi** l-ammont ta' **elf u ħames mitt Ewro (€1500)** bħala remunerazzjoni tal-uffiċju tar-Riċevitur Uffiċjali, liema ammont jikkomprendi kwalsiasi spejjeż li nkorra għall-fini tal-esekuzzjoni tal-inkarigu tiegħu u t-taxxa fuq il-valur miżjud jekk applikabbli iżda ma jinkludix id-drittijiet tar-Riċevitur Uffiċjali illi r-Reġistratur tal-Qorti għad irid jistabilixxi a favur tiegħu fi tmiem dawn il-proċeduri skont it-taxxa tal-Qorti, liema drittijiet jithallsu seperatament.

2. **Tordna** li r-rimunerazzjoni u d-drittijiet tal-istralċjarju kif hawn fuq deċiż għandhom jiġihallu mill-kumpanija Cinebiss Limited (C 41776) billi jitnaqqsu mill-attiv tal-kumpanija illi l-istralċjarju għandu f'idejh.
3. **Tapprova** l-pjan ta' gradwazzjoni tad-djun tal-kumpanija Cinebiss Limited (C 41776) kif dikjarat fin-nota tar-Riċevitur Uffiċjali tal-15 ta' Novembru 2024, inkluż mill-ħlas tar-remunerazzjoni lilu dovuta kif degretat aktar il-fuq.
4. **Tehles** lill-istralċjarju mill-ħatra tiegħu.
5. **Tordna** lir-Reġistratur tal-Qorti sabiex minnufih jikkonsenja lir-Reġistratur tal-Kumpaniji avviż tal-ħelsien tal-istralċjarju mill-ħatra tiegħu.
6. **Tordna** li l-isem tal-kumpanija Cinebiss Limited (C 41776) jiġħassar mir-Reġistru tal-Kumpaniji b'effett mil-lum.
7. **Tordna** lir-Reġistratur tal-Qorti sabiex fi żmien sebat ijiem mil-lum jibgħat lir-Reġistratur tal-Kumpaniji l-ordni ta' thassir tal-kumpanija Cinebiss Limited (C 41776).
8. **Tordna** lir-Reġistratur tal-Kumpaniji sabiex iħares dik l-ordni.
9. **Tordna** li l-ispejjeż u drittijiet kollha naxxenti minn dan il-proċediment, inklużi l-ispejjeż kollha tal-istralċ kompriżi l-ispejjeż u d-drittijiet tal-istralċjarju għandhom jiġihallu mill-kumpanija intimata.

Onor. Ian Spiteri Bailey
Imħallef

Amanda Cassar
Deputat Reġistratur